



नेपाल राजपत्र

श्री ५ को सरकारद्वारा प्रकाशित

खण्ड ४४) काठमाडौं, असार १३ गते २०५१ साल (संख्या ११

भाग ३

श्री ५ को सरकार
अर्थ मन्त्रालयको
सूचना १

श्री ५ को सरकारले नेपाल डलौट उद्योग लि. र कृषि औजार कारखाना लि. लाई निजीकरण गर्ने निर्णय गरेकोले निजीकरण ऐन, २०५० को दफा ६ को उपदफा (१) को प्रयोजनको लागि यो सूचना प्रकाशित गरिएको छ ।

आज्ञाले,
विश्वनाथ सापकोटा
श्री ५ को सरकारको का. मू. सचिव

सूचना २

श्री ५ को सरकारले हाल चिनीको अभावको कारण उपभोक्ताहरूलाई पर्न गएको मर्कालाई ध्यानमा राखी भंसार ऐन, २०१६ को दफा ६ को उपदफा (१) र बिक्रीकर ऐन, २०२३ को दफा २१ ले दिएको अधिकार प्रयोग गरी २०५१ साल आश्विन मसान्तसम्म पैठारी हुने चिनीमा एक प्रतिशत भंसार महशुल लिई बिक्रीकर पूरै छुट दिने निर्णय गरेकोले सर्व साधारणको जानकारीको लागि यो सूचना प्रकाशित गरिएको छ ।

आज्ञाले,
त्रिलोचन उप्रेती
उपसचिव (कानून)

१८१

भाग ४

श्री ५ को सरकार
जलश्रोत मन्त्रालयको
सूचना १

श्री ५ को सरकारको मिति २०५१।२।१७ को निर्णयानुसार जल तथा शक्ति आयोगको सचिवालयका कार्यकारिणी निर्देशक डा. श्री गोविन्दराज मट्टलाई सोही सचिवालयमा रिक्त रहेको कार्यकारिणी सचिव (रा.प. विशिष्ट श्रेणी, इन्जिनियरिङ्ग सेवा) पदमा कायम मुकायम मुकरर गरिएको छ।

सूचना २

श्री ५ को सरकारको मिति २०५१।२।१७ को निर्णयानुसार नेपाल इन्जिनियरिङ्ग सेवाका राजपत्राङ्कित प्रथम श्रेणीका देहायका अधिकृतहरूलाई देहाय बमोजिम सरुवा गरिएको छ।

क्र.सं.	नाम र थर	साविकको पद र कार्यालय	हाल सरुवा भएको पद र कार्यालय
१.	डा. श्री गोविन्दराज मट्ट	महा-निर्देशक, विद्युत विकास केन्द्र।	कार्य कारिणी निर्देशक, जल तथा शक्ति आयोगको सचिवालय।
२.	श्री किरण शंकर	उपमहा-निर्देशक, जल तथा मौसम विज्ञान विभाग।	महा-निर्देशक, जल तथा मौसम विज्ञान विभाग।
३.	डा. श्री शरदप्रसाद अधिकारी	महा-निर्देशक, जल तथा मौसम विज्ञान विभाग।	कार्यकारिणी निर्देशक, जल तथा शक्ति आयोगको सचिवालय।
४.	श्री विजयशंकर श्रेष्ठ	सह-सचिव, जलश्रोत मन्त्रालय।	महानिर्देशक, विद्युत विकास केन्द्र।

आज्ञाले,

रत्नेश्वरलाल कायस्थ

श्री ५ को सरकारको का.मु. सचिव

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

महालेखा परीक्षकको विभागको

सूचना १

यस विभागका उप-महालेखापरीक्षक श्री यादवरन्जन वराल मिति २०५१।१।२० देखि बिरामी बिदामा बस्नु भएकोले उहाँ फर्की हाजिर नभएसम्मको लागि सो उप महालेखापरीक्षक पदमा महालेखापरीक्षकको विभागका कर्मचारीहरू-सम्बन्धी नियमावली, २०५० को नियम ३० को उपनियम (२) ले दिएको अधिकार प्रयोग गरी महालेखापरीक्षकले यसै विभागका नायव महालेखापरीक्षक श्री नगेन्द्रबहादुर राजवंश लाई मिति २०५१।१।२० देखि कायम मुकायम मुकरर गरेको छ ।

सूचना २

महालेखापरीक्षकले महालेखापरीक्षको विभागका कर्मचारीहरूसम्बन्धी नियमावली, २०५० को नियम २ को खण्ड (घ) को प्रयोजनको लागि यस विभागका उपमहालेखापरीक्षकलाई यस विभागको विभागीय प्रमुखभई काम गर्न तोकेको छ ।

आज्ञाले,
नगेन्द्रबहादुर राजवंश
का.मु. उपमहालेखापरीक्षक

१८३ (३)

मुद्रण विभाग, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

